

Paskancho Tisro Aitar (04/05/2025)
Vixoi: Vochat, Devachea Utrak Pallo Diyat!

Gayonank Suchna:

Proves	-	Dev amcho Bap	A-06
D.T.V.	-	Deva-Utor amim ghetlam	C-15
Krist Prosad	-	Jezu, Borea Gonvlla	D-13
Xevott	-	Khuxal kallzan	F-12

SURVATECHIM UTRAM

Mogachea ixttamno, aiz Paskanchea Tisrea Aitarak **"Vochat, Devachea Utrak pallo diya"** hea vixoyacher niyall kortoleanv. Aicho sevadhorm, Devachea Utrak pallo diun, amchim paulam marun, Deva Utra pormonnem amchem jivit jiyeunk amkam apoita. Devachem Utor jivem, gunnvont, sot, sasnnik, uzvadd, podvedar ani tezvont. Devachea Utrak pallo diun, amchem jivit uzvaddit korunk amkam aiz ulo asa.

Tor hea Misant vantto ghetanam, Devachea Utracher amchem jivit manddun haddunk ani amchea jivitachim paulam marunk, Devacho uzvadd amkam magum-ia.

PRACHITACHI RIT

Hoddeache uzve vatten ramponn ghalat ani tumkam maslli poddtoli

Dev amkam dispott'tim Aplea Utrantlean jivita margdorxon dita; punn zaite pautti, tem ami bherea kanar ghetlam, amkam zai tench ami kelam. **Somia kaklut kor.**

Devachea Utrak ami pallo diunk zai, mon'xachea utrak nhoi

Sabar fautti, Povitr Pustok ami vachunk nam ani Devacho tallo aikon amchim paulam marunk nant. Portench zalea mon'xachea utrak ami odhik man ani mhotv dilam. **Krista kaklut kor.**

Jivexim marlolea menddreak favo soglli podvi

Jezuche podvecher ani Tachea Utrancher ami bhavarth dovrunk nam, punn odhik ani odhik sonvsari vostuncher ani mon'xanche podvecher ami bhavarth dovorla. **Somia kaklut kor.**

BHAVARTHIANCHEM MAGNNEM

1. Amchea Povitr-Sobhechea fuddariamni, aple porjek Devache khuxe pormannem cholounk ani Devachea uleak sodanch aplea jivitant poilo zobab diunk Bapa lagim magum-ia.
2. Amchea sorkari fuddariamni, somazache udorgoti khatir vaurtanam, Jezu korunk magta tem korunk ani dispott'tim Devacho tallo aikonk ani pallunk Bapa lagim magum-ia.
3. Devachea Utracher aplem dhean-mon dovrinastanam, apleacheruch patietoleamni apli dharunnai soddun, ani jivitant novsornni haddun Jezuchoch pattlav korunk, tankam Devacho adhar magum-ia.
4. Dev aplea jivea Utrantlean ani sonvskaramni, apli kurpa mon'xank diyit asa. Tor Tachem Utor dispott'tim vachunk, ani sonvskar bhavarthan somarombhunk, amkam Bapachi kurpa magum-ia.
5. Aiz ami kherit bhaxen magtanv mis bhetoittolea familink _____ hancher soglleancher Devan aplo axirvad ghalunk ani tim Devache utror vachun, aikhun tacher niall korun dusreak Devache utror vanttum, Jezuk porgottunk, Bapacho adhar tankam magum-ia.